

प्रेस-विज्ञप्ति

स्वच्छता पखवाड़ा के तहत सरकारी पॉलिटैक्निक, दीव के विजेताओं को किया गया पुरस्कृत

दीव 05 फरवरी, 2020: आज दीव के सरकारी पॉलिटैक्निक में स्वच्छता पखवाड़ा-2020 के तहत वहां के विद्यार्थियों को कई प्रतिस्पर्धाओं में उत्कृष्ट प्रदर्शन के लिए पुरस्कृत किया गया। भारत सरकार के मानव संसाधन एवं विकास मंत्रालय के आदेश के तहत दिनांक 16 जनवरी से 31 जनवरी तक स्वच्छता पखवाड़ा, 2020 का आयोजन किया गया। इस पखवाड़े में विविध कार्यक्रमों का आयोजन किया गया। इन कार्यक्रमों में सरकारी पॉलिटैक्निक के विद्यार्थियों ने बढ़-चढ़कर हिस्सा लिया और कार्यक्रम को सफल बनाने के लिए हर सार्थक प्रयत्न किये।

ध्यातव्य है कि स्वच्छता पखवाड़ा के तहत कई प्रतियोगिताओं का आयोजन भी किया गया, जिसमें स्वच्छता प्रतियोगिता, सलोगन लेखन प्रतियोगिता, पोस्टर प्रतियोगिता, बेस्ट आऊट ऑफ वेस्ट प्रतियोगिता, भाषण प्रतियोगिता आदि शामिल हैं। इन प्रतियोगिता में सफलता हासिल करने वाले विद्यार्थियों की हौसला अफजाई के लिए उनको आज पुरस्कृत वितरित किये गये। इस अवसर पर सरकारी पॉलिटैक्निक, दीव के प्राचार्य श्री नितिन गजवानी के कर-कमलों से विजेताओं को पुरस्कृत किया गया। इस अवसर पर पॉलिटैक्निक के शिक्षक एवं कर्मचारी वर्ग भी उपस्थित रहे।



